

കഴിഞ്ഞ സർക്കാരിന്റെ കാലത്ത് പാലക്കാട് ജില്ലയിലെ ചെർപ്പള്ളശ്ശേരി, ഒറ്റപ്പാലം, തൃത്താല, വടക്കഞ്ചേരി, കുമരനല്ലൂർ, കഴൽമന്ദം, അലനെല്ലൂർ, നെന്മാറ, മണ്ണാർക്കാട്, ചിറ്റൂർ, അഗളി എന്നീ സബ് രജിസ്ട്രാർ ഓഫീസുകൾ നവീകരിച്ചിട്ടുണ്ട്. ഇതിനായി അനുവദിച്ച/ചെലവായ തുക ചെറുപ്പള്ളശ്ശേരി-1,13,48,041 (കിഫ്ബി) ഒറ്റപ്പാലം-1,27,76,221 (കിഫ്ബി) തൃത്താല-1,00,24,146 (കിഫ്ബി) വടക്കഞ്ചേരി-48,78,743 (pwd) കുമരനല്ലൂർ-78,81,288 (pwd) കഴൽമന്ദം-59.30 ലക്ഷം (കിഫ്ബി) അലനെല്ലൂർ-7,20,983 (pwd) നെന്മാറ-2,04,534.46 (pwd) മണ്ണാർക്കാട്-3,00,000 (pwd) ചിറ്റൂർ-9,44,562 (pwd) അഗളി -1,40,000 (pwd) പ്രവൃത്തി-നിലവിലെ സ്ഥിതി ചെർപ്പള്ളശ്ശേരി, ഒറ്റപ്പാലം, തൃത്താല, വടക്കഞ്ചേരി, കുമരനല്ലൂർ എന്നീ സബ് രജിസ്ട്രാർ ഓഫീസുകളുടെ പുതിയകെട്ടിട നിർമ്മാണം പൂർത്തിയാക്കി ഓഫീസ് പ്രവർത്തനം പുതിയ കെട്ടിടത്തിൽ ആരംഭിച്ചിട്ടുണ്ട്. കഴൽമന്ദം-പുതിയ കെട്ടിടത്തിന്റെ നിർമ്മാണം, തിരുവനന്തപുരം എൽ.എസ്.ജി.ഡി. ട്രൈബ്യൂണലിന്റെ സ്റ്റേ ഉള്ളതിനാൽ പൂർത്തിയായിട്ടില്ല. സ്റ്റേ നീക്കുന്നതിനുള്ള നടപടികൾ സ്വീകരിച്ചുവരുന്നു. അലനെല്ലൂർ-അറ്റകുറ്റപ്പണികൾ പൂർത്തിയാക്കി. കഴൽ കിണർ, വാട്ടർ ടാങ്ക് എന്നിവയുടെ പണി തുടങ്ങിയിട്ടില്ല. നെന്മാറ, മണ്ണാർക്കാട്, ചിറ്റൂർ എന്നീ സബ് രജിസ്ട്രാർ ഓഫീസുകളുടെ അറ്റകുറ്റപ്പണികൾ പൂർത്തിയാക്കി. അഗളി - രണ്ട് റാംപ്, ചവിട്ടുപടികൾ എന്നിവയുടെ പണികൾ പൂർത്തീകരിച്ചു വരുന്നു.

വാമനപുരം മണ്ഡലത്തിലെ സബ് രജിസ്ട്രാർ ഓഫീസുകൾ

272(3704) ശ്രീ. ഡി. കെ. മുരളി: താഴെക്കാണുന്ന ചോദ്യങ്ങൾക്ക് സഹകരണ-രജിസ്ട്രേഷൻ വകുപ്പുമന്ത്രി സദയം മറുപടി നൽകുമോ:

(എ) വാമനപുരം മണ്ഡലത്തിലെ സബ് രജിസ്ട്രാർ ഓഫീസുകൾ ഏതൊക്കെയാണെന്നും അവ എവിടെയാണ് പ്രവർത്തിക്കുന്നതെന്നും അറിയിക്കാമോ?

വാമനപുരം മണ്ഡലത്തിൽ വാമനപുരം, കല്ലൂർ, പാലോട് എന്നീ സബ് രജിസ്ട്രാർ ഓഫീസുകളാണുള്ളത്. വാമനപുരം സബ് രജിസ്ട്രാർ ഓഫീസ് വാമനപുരം ജംഗ്ഷനിൽ വാമനപുരം പഞ്ചായത്തിൽ വാർഡ് IV ൽ 331-ാം നമ്പർ സർക്കാർ വക കെട്ടിടത്തിലും കല്ലൂർ സബ് രജിസ്ട്രാർ ഓഫീസ് കല്ലൂർ പഞ്ചായത്ത് വക കെട്ടിടത്തിലും പാലോട് സബ് രജിസ്ട്രാർ ഓഫീസ് നന്ദിയോട് ഗ്രാമപഞ്ചായത്തിൽ കുറുന്താളി വാർഡിൽ പാലോട് ബസ് സ്റ്റാന്റിന് സമീപം സർക്കാർ വക കെട്ടിടത്തിലും പ്രവർത്തിച്ചുവരുന്നു.

(ബി) പ്രസ്തുത ഓഫീസുകളുടെ കെട്ടിടങ്ങളുടെ നിലവിലെ സ്ഥിതി എന്തെന്ന് വിശദമാക്കാമോ?

വാമനപുരം സബ് രജിസ്ട്രാർ ഓഫീസ്-ഏകദേശം 50 വർഷത്തോളം പഴക്കമുള്ള സബ് രജിസ്ട്രാർ ഓഫീസ് കെട്ടിടത്തിനും ചുറ്റുമതിലിനും അറ്റകുറ്റപ്പണികൾ നടത്തുന്നതിന് പൊതുമരാമത്ത് വകുപ്പുമായി ബന്ധപ്പെട്ട് നടപടികൾ സ്വീകരിച്ചു വരുന്നു. കല്ലറ സബ് രജിസ്ട്രാർ ഓഫീസ് - കല്ലറ പഞ്ചായത്തുവക കെട്ടിടത്തിൽ നിലവിൽ മതിയായ അടിസ്ഥാന സൗകര്യങ്ങളോടുകൂടി ഓഫീസ് പ്രവർത്തിച്ചുവരുന്നു. പാലോട് സബ് രജിസ്ട്രാർ ഓഫീസ്-മതിയായ സൗകര്യങ്ങളോടുകൂടി ഓഫീസ് പ്രവർത്തിച്ചുവരുന്നു.

(സി) മതിയായ സൗകര്യമില്ലാത്ത കെട്ടിടങ്ങൾക്ക് പകരം പുതിയ കെട്ടിടം നിർമ്മിക്കുന്നതിന് നടപടി സ്വീകരിക്കുമോ?

വാമനപുരം മണ്ഡലത്തിലെ എല്ലാ സബ് രജിസ്ട്രാർ ഓഫീസുകളും മതിയായ സൗകര്യമുള്ള കെട്ടിടങ്ങളിലാണ് പ്രവർത്തിക്കുന്നത്.

ചങ്ങനാശ്ശേരി മണ്ഡലത്തിലെ രജിസ്ട്രേഷൻ ഓഫീസുകൾ

273(3705) ശ്രീ. ജോബ് മൈക്കിൾ: താഴെക്കാണുന്ന ചോദ്യങ്ങൾക്ക് സഹകരണ-രജിസ്ട്രേഷൻ വകുപ്പുമന്ത്രി സദയം മറുപടി നൽകുമോ:

(എ) മുൻ സർക്കാരിന്റെ കാലത്ത് ചങ്ങനാശ്ശേരി മണ്ഡലത്തിലെ രജിസ്ട്രേഷൻ ഓഫീസുകളുടെ നവീകരണത്തിനായി എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ?

ചങ്ങനാശ്ശേരി നിയോജകമണ്ഡലത്തിൽ രജിസ്ട്രേഷൻ വകുപ്പിന് കീഴിൽ ചങ്ങനാശ്ശേരി, തെങ്ങണ എന്നീ രണ്ട് സബ് രജിസ്ട്രാർ ഓഫീസുകളാണുള്ളത്. ചങ്ങനാശ്ശേരി സബ് രജിസ്ട്രാർ ഓഫീസ് ഭവനനിർമ്മാണ ബോർഡിന്റെ (കെ.എസ്.എച്ച്.ബി.) വക റവന്യൂ ടവറിലും തെങ്ങണ ഓഫീസ് സ്വകാര്യവ്യക്തിയുടെ വക വാടക കെട്ടിടത്തിലുമാണ് പ്രവർത്തിച്ചുവരുന്നത്. ആയതിനാൽ ഈ ഓഫീസുകളിൽ സർക്കാരിന്റെ ധനസഹായത്തോടുകൂടി നവീകരണ പ്രവൃത്തികളൊന്നും നടത്തിയിട്ടില്ല.

(ബി) പ്രസ്തുത ഓഫീസുകളുടെ നവീകരണത്തിനായി എത്ര തുക അനുവദിച്ചു; അതുമായി ബന്ധപ്പെട്ട ഉത്തരവുകളുടെ പകർപ്പ് ലഭ്യമാക്കാമോ; ഓരോ പ്രവൃത്തിയുടെയും പുരോഗതി വ്യക്തമാക്കാമോ?